

## РЕФЕРАТ

### За избор на наставник на Правен факултет во Кичево во наставно-научните области Јавна управа (50901) и Јавни служби (50902).

Наставно – научниот совет на **Правен факултет - Кичево**, при Универзитетот „Св. Климент Охридски“ – Битола по претходно распишан конкурс за избор на еден наставник во сите наставно-научни звања на научните области **Јавна управа (50901) и Јавни служби (50902)**, објавен во дневниот весник “Нова Македонија” и дневниот весник „Коха“ од 14 Октомври 2014 година, на седницата одржана на ден 19 Јуни 2018 година со Одлука бр. 02-376/5 формираше Рецензентска комисија во состав: **вон. проф. д-р Мемет Мемети** – претседател, **вон. проф. д-р Мимоза Богданоска- Јовановска** – член и **вон. проф. д-р Фадил Зендели** – член. Комисијата констатира дека на распишаниот конкурс единствено се пријави кандидатот **доц. д-р Бранко Димески**. По разгледувањето на пристигнатите материјали по распишаниот и објавен конкурс, Рецензентската комисија има задоволство на Наставно-научниот совет на Правен факултет – Кичево да му го поднесе следниот

## ИЗВЕШТАЈ

### I. Биографски податоци и работно искуство

Д-р Бранко Димески е роден на 13.08.1979 година во Прилеп, Република Македонија. Основно и гимназиско образование завршил во Прилеп. **Дипломирал** на Економскиот факултет при Универзитетот Св.Климент Охридски- Битола на 03.07.2003 година По дипломирањето добива школарина за магистерски студии (Out-of-state Tuition Remission Scholarship) од страна на Министерството за образование на државата Северна Каролина, САД како и школарина (Diversity Scholarship) од страна на Школата за последипломски и докторски студии (Gratis D. Williams Graduate School) на Државниот Универзитет Апалачиан (Appalachian State University), во Северна Каролина, САД при што заминува на магистерски студии по јавна администрација во Северна Каролина, Соединети Американски Држави. По двегодишен престој во САД, на 15.04.2005 година, успешно го одбранува магистерскиот труд под наслов „Reinventing Government: North Carolina Counties” на Апалачкиот Државен Универзитет на Факултетот за политички науки/кривично право во Северна Каролина, САД и се стекнува со научно звање **Магистер по јавна администрација (МРА)**. По магистрирањето, пријавува докторска дисертација на Факултетот за администрација и менаџмент на информациски системи при Универзитетот Св. Климент Охридски- Битола под наслов „Принципи на новиот јавен менаџмент во локалните самоуправи во Република Македонија“ и успешно ја одбранува

на ден 11.12.2009 година при што се стекнува со научно звање **Доктор на науки по јавна администрација** (PhD).

Доцент д-р Бранко Димески својата академска кариера ја започнал во Септември 2003 година на Факултетот за политички науки/кривично право на Апалачкиот Државен Универзитет во Северна Каролина кога е ангажиран од страна на Факултетот како **истражувачки асистент (Research Assistant)** во текот на двегодишните магистерски студии кај професорите Marvin Hoffman и Daniel German. Во текот на магистерските студии за време на летниот период во 2004 година е ангажиран и комплетира тримесечна практична обука (Internship) во различни оддели на Градот Voone во Северо-Западниот дел на Северна Каролина, САД.

По враќањето во Република Македонија, врз основа на Извештајот, заклучокот и предлогот на Рецензентската комисија објавен во Билтенот на Универзитетот Св. Климент Охридски- Битола, Бр. 288 од 04.10.2006 година, Наставно-научниот Совет на Интердисциплинарните студии по јавна администрација на седницата одржана на ден 24.10.2006 година, донесува Одлука Бр. 07-841/13 со која м-р Бранко Димески се избира во звање **асистент** по група предмети од областа на јавната администрација.

Натаму, со трансформирањето на Интердисциплинарните студии по јавна администрација како резултат на формирањето на новиот Факултет за администрација и менаџмент на информациски системи како нова единица во состав на Универзитетот Св. Климент Охридски- Битола, Матичната Комисија на факултетот врз основа на Извештајот на Рецензентската комисија објавен во Анекс на Билтенот на Универзитетот Бр. 296 од 27.06.2007 година, на седницата одржана на ден 23.07.2007 година, донесува Одлука Бр. 02-29/5 со која м-р Бранко Димески се избира во звање **асистент** по група предмети од областа на јавната администрација.

Врз основа на Рефератот на Рецензионата комисија објавен во Универзитетскиот Билтен Бр. 335 од 01.04.2010 година, со Одлука Бр. 02-308/4 од страна на Наставно-научниот Совет на Факултетот за администрација и менаџмент на информациски системи- Битола на седницата одржана на ден 20.04.2010 година, д-р Бранко Димески се избира во наставно звање **доцент** од научните области 50901-Јавна управа и 50615- Менаџмент во администрација.

Од 15.09.2014 година преминува на работа на Правниот факултет- Кичево, Универзитет Св. Климент Охридски- Битола.

Одлично го владее англискиот јазик - напредно ниво, како и пасивно познавање на германскиот и српско-хрватскиот јазик. Поседува компјутерски вештини (Word, Excel, Power Point, Internet). Исто така, добро ја владее и компјутерската програма SPSS (Social Package Statistical Software) за статистичка обработка на податоци во научните истражувања.

## II. Наставно-образовна дејност

До изборот во наставно-научно звање доцент, д-р Бранко Димески бил ангажиран како **асистент-истражувач** во текот на магистерските студии во САД, како **асистент** на Интердисциплинарните студии по јавна администрација и повторно како **асистент** на Факултетот за администрација и менаџмент на информациски системи при Универзитетот Св. Климент Охридски- Битола. Од почетокот на својот академски ангажман, како асистент, бил непосредно ангажиран во истражување, подготовка на наставен материјал и одржување на вежби на студентите по група на наставни дисциплини од областа на јавната управа и јавните служби.

По неговиот избор во **доцент**, д-р Бранко Димески во текот на својата наставно-образовна дејност бил вклучен во наставата на сите три циклуси на студии. Во продолжение следува осврт на неговото наставно-образовно искуство:

- На **прв циклус студии** бил ангажиран и успешно ги извршувал наставните активности по следните наставни дисциплини: „Јавна и државна администрација“, „Локална самоуправа“, „Принципи на нов јавен менаџмент“, „Јавно и приватно здравство“, „Подобрување на капацитетот на јавната администрација“ и „Граѓанска партиципација во одлучувањето“. Во текот на летен семестар, учебна 2010/2011- бил член на Комисијата за полагање по предметот “Организација и функционирање на извршната власт”. Исто така, на Правниот факултет- Кичево и дисперзираните студии во Битола и Струга изведува настава по предметот „Административно право и постапка“ во текот на летен семестар во учебната 2010/2011 година;
- На **втор циклус студии** бил ангажиран и успешно ги извршувал наставните активности по следните наставни дисциплини: „Јавна администрација“, „Реформски концепти во јавната администрација во Република Македонија“ и „Менаџирање на локален развој“. Исто така, во текот на летен семестар, учебна 2012/2013 година и во текот на зимски семестар учебна 2013/2014 година изведува настава по предметот “Јавна управа и јавни служби” во I семестар на последипломските студии по Деловно право на Правниот факултет -Кичево, Универзитет Св. Климент Охридски- Битола;
- Конечно, на **трет циклус студии** бил ангажиран и успешно ги извршувал наставните активности по следните наставни дисциплини:
  - Летен семестар, учебна 2011/2012 година- член на Комисијата по предметот “Семинар по методологија на научно-истражувачка работа во јавната администрација” на трет циклус на докторски студии по јавна администрација;

- Летен семестар, учебна 2012/2013 година- член на Комисијата по предметот “Семинар по методологија на научно-истражувачка работа во јавната администрација” на трет циклус на докторски студии по јавна администрација;

- Летен семестар, учебна 2013/2014 година- член на Комисијата по предметот „Семинар по методологија на научно-истражувачка работа во јавната администрација“ на трет циклус на докторски студии по јавна администрација.

Во текот на наставно-образовниот процес, доцент д-р Бранко Димески бил ментор и член во повеќе Комисии за одбрана на дипломски трудови. Исто така, на втор циклус студии се јавува како ментор и член во Комисии за одбрана на магистерски трудови. На трет циклус студии член е на Комисија за одбрана на една успешно одбранета докторска дисертација на Факултетот за информатички и комуникациски технологии- Битола при УКЛО.

Во текот на наставно-образовниот процес бил член на Рецензентски Комисии за избор на двајца наставници и еден Асистент-докторант. Има дадено три мислења по Авторезиме за изработени и успешно одбранети докторски дисертации на Економски факултет, Правен факултет и Економски Институт при Универзитет Св. Кирил и Методиј- Скопје.

За потребите на наставно-образовниот процес, во Септември 2010 година издава **книга-учебно помагало** под наслов „Реформски концепти во локалните самоуправи во Република Македонија“ како резултат на истражувањата кои произлегле од неговата докторска дисертација. Ова учебно помагало наоѓа примена во наставата по одредени наставни дисциплини, некаде како дел од задолжителната литература додека некаде како дополнителна литература.

Наставно-педагошката дејност ја извршува со посветеност и одговорност, со унапредување на методите за пренесување на стекнатите знаења и стручните искуства на студентите. Се залага за осовременување на наставата и за соработка со други Високо-образовни и други институции, во земјата и странство. Професионалното движење на кандидатот е насочено кон научно истражување на стручни проблеми и барање решенија, со примена на современи научни методи, на низа прашања од сферата на јавна управа и администрација.

За успешноста во реализацијата на наставно-образовната дејност на доцент д-р Бранко Димески потврда е и континуираната позитивна оценка од процесот на **универзитетската самоевалуација**. Резултатите од спроведената анкета на студентите се презентирани во продолжение на текстот:

1. Наставникот е квалитетно подготвен за реализација на наставата:

а) Потполно се согласувам – 66.67%

б) Главно се согласувам – 33.33%

2. Наставникот за време на наставата е посветен и предизвикува интерес кај студентите:

б) Главно се согласувам – 100%

3. Наставникот користи интерактивни методи на наставата и ги мотивира студентите за вклучување во наставниот процес:

а) Потполно се согласувам – 33.33%

б) Главно се согласувам - 66.67%

4. Наставникот стимулира дополнителна активност на студентите:

а) Потполно се согласувам – 66.67%

б) Главно се согласувам - 33.33%

5. Дополнителните активности се во функција на зголемување и продлабочување на знаењето на предметот:

а) Потполно се согласувам – 33.33%

б) Главно се согласувам – 66.67%

6. Предметната настава ги прошири и продлабочи вашите знаења:

а) Потполно се согласувам – 33.33%

б) Главно се согласувам – 66.67%

7. Фондот на часови за предавања и вежби е соодветен на обемот и тежината на предметната програма:

а) Потполно се согласувам – 33.33%

б) Ниту се согласувам, ниту не се согласувам - 66.67%

8. Наставникот редовно ја изведува наставата:

а) Потполно се согласувам – 66.67%

б) Главно се согласувам – 33.3%

9. Наставникот е отворен и достапен за консултации и соработка:

а) Потполно се согласувам – 33.33%

б) Главно се согласувам – 66.67%

10. Личната култура и односот на наставникот се на соодветно ниво:

а) Потполно се согласувам – 100%

11. Наставникот објективно ги оценува резултатите од работата на студентите:

а) Потполно се согласувам – 66.67%

б) Главно се согласувам - 33.33%

12. Содржината и структурата на испитните прашања овозможуваат објективно да се оцени нивото на совладаност на материјалот:

а) Потполно се согласувам – 66.67%

б) Ниту се согласувам, ниту не се согласувам - 33.33%

13. Предметната програма е современа, овозможува стекнување со квалитетни, современи и применливи знаења и вештини:

а) Потполно се согласувам – 66.67%

б) Главно не се согласувам - 33.33%

14. За предметот постои соодветна основна и дополнителна литература:

а) Потполно се согласувам – 33.33%

б) Главно се согласувам - 66.67%

15. Прашањата и задачите кои се поставуваат на колоквиумите и испитите се во рамките на материјалот од предметната програма:

а) Потполно се согласувам – 66.67%

б) Ниту се согласувам, ниту не се согласувам - 33.33%.

16. Обемот, содржината и тежината на предметната програма кореспондира со профилот на студентската програма:

а) Потполно се согласувам – 66.67%

б) Главно се согласувам — 33.33%

### **III. Научна, стручна, истражувачка, апликативна дејност и дејности од поширок интерес**

Во изминатиот период кандидатот доцент д-р Бранко Димески, покрај педагошката односно наставно-образовната дејност пројавува активност и на планот на научната, стручната, истражувачката и апликативната дејност, манифестирана преку учество на меѓународни и домашни научни симпозиуми, конференции, дебати, семинари и проекти преку објавување и презентирање на научни и стручни трудови. Во нив врши успешно презентирање на сознанија од научните подрачја и области во кои пројавува особен интерес.

Кандидатот учествувал на повеќе научни и стручни собири од домашен и меѓународен карактер, меѓу кои (селектирани):

- 21-23 Октомври 2004 година- ASULGAA (Appalachian State University Local Government Alumni Association), Бун, Северна Каролина, САД;
- 23-26 Април 2006 година- Семинар организиран од страна на Academic Alternative Network на тема: “Болоњскиот процес, мобилизација и вработеност”, Фрушка Гора, Република Србија;
- 5-8 Септември 2006 година- Семинар организиран од страна на УСАИД на тема: “Техники на институционална евалуација”, Охрид, Р.Македонија;
- 14-16 Мај 2009 година- 17-та Конференција на NISPA на тема “State and Administration in a Changing World of Democracy”. Будва, Република Црна Гора;
- 12-14 Мај 2010 година- 18-та Конференција на NISPA на тема “Public Administration in Times of Crisis”. Варшава, Република Полска;
- 19-22 Мај 2011 година- 19-та Конференција на NISPA на тема “Public Administration of the Future”. Варна, Република Бугарија;
- 23.09.2011 година- Учество на Универзитетската манифестација “Ноќ на истражувачите 2011” со своја презентација за неговите научно-истражувачки резултати, Универзитет Св. Климент Охридски- Битола;
- 4-7 Септември 2011 година, 10th International Economy Business Symposium- “Economic Development and Growth”, Златни Песоци, Република Бугарија;
- 5-7 Мај 2011 година, 4th International Conference for Entrepreneurship, Innovation and Regional Development- “From Entrepreneurial Learning to Innovations and Regional Development“, Охрид, Република Македонија;

- 27-28 Мај 2011 година- 5th International Conference on Information Systems & GRID Technologies, Софија, Република Бугарија;
- 23-26 Мај 2012 година- 20-та Конференција на NISPA на тема “Public Administration East and West: Twenty Years of Development”. Охрид, Република Македонија;
- 1-3 Јуни 2012 година- 6th International Conference on Information Systems & GRID Technologies, Софија, Република Бугарија;
- 16-18 Мај 2013 година- 21-ва Конференција на NISPA на тема “Regionalisation and Inter-Regional Cooperation”. Белград, Република Србија;
- 30-31 Мај 2014 година- 8th International Conference on Information Systems & GRID Technologies, Софија, Република Бугарија.

Во рамките на стручно-апликативната дејност, доцент д-р Бранко Димески учествувал во следниве проекти:

- International Summer University Macedonia (ISUM- 2006). Проект организиран и финансиран од страна на Холандската невладина организација АТА (Academic Training Association, денес SPARK). Ко-предавач по предметот “Организациска теорија и однесување“, Универзитет на Југоисточна Европа, Тетово, 10-28 Јули, 2006;
- International Summer University Macedonia (ISUM- 2007). Проект организиран и финансиран од страна на Холандската невладина организација АТА (Academic Training Association, денес SPARK). Ко-предавач по предметот “Јавен менаџмент“, Универзитет Св. Климент Охридски- Битола, 09-22 Јули, 2007;
- Branko DIMESKI, St. Kliment Ohridski University (F.Y.R. of Macedonia); Lucica MATEI, NSPSPA (Romania); Juraj NEMEC, Matej Bel University (Slovakia) & David SPACEK, Masaryk University (Czech Republic), *Public Management education in Central Europe: How far did we progress – III?*, Permanent Study Group, PSG IX: Public Administration and Teaching. Project Results presented at the 33<sup>rd</sup> Annual Conference of EGPA (European Group of Public Administration), *Conference Proceedings*, Bucharest, Romania, 7-9 September, 2011. Учесник во проектот со истражувањето за Република Македонија кое е презентирано на меѓународната конференција. Проект финансиран од страна на Република Чешка. (Research published in this paper was supported by the Czech Grant Agency GACR under the contract No. P403/10/1892: Outsourcing in the public sector;



- Институт за човекови права, Проект: “Правен дијалог – Зголемување на критичките анализи меѓу правните практичари” организиран од ИЧП во соработка со OSCE. Проектен придонес преку истражувањето „*ЗАШТИТА НА ЧОВЕКОВИТЕ ПРАВА ВО ОДНОС НА АДМИНИСТРАТИВНИТЕ АКТИ ВО РЕПУБЛИКА МАКЕДОНИЈА*“. Правен дијалог, бр. 6, 02.05.2012;
- Факултет за администрација и менаџмент на информациски системи-Битола, Проект: „ФАКТОРИ/БАРИЕРИ КОИ ГО ПОПРЕЧУВААТ РАЗВОЈОТ НА МАЛИ И СРЕДНИ ПРЕТПРИЈАТИЈА-Осврт на трансакциските трошоци“, член на проектен тим од аспект на административните бариери за водење на бизнис во Република Македонија, Битола, 2013;
- Patoska A., Savoska S. and Dimeski B. Local Government Capacities and Civil Organizations in Macedonia: Current States and Implications. Project participation in “Forms and Determinants of Development of Civil Dialogue” edited by Mariusz Wiktor Sienkiewicz, Lublin, Republic of Poland, 2015, Centre for Local Development Foundation, Published by Centre for Local Development Publishing, ISBN: 978-83-932261-3-9 (print), ISBN: 978-83-932261-4-6 (online).

Проект реализиран од страна на Центарот за локален развој во соработка со Факултетот за политички науки на Marie Curie Sklodowska Универзитетот и градот Lubartow во Република Полска. Резултатите од проектот се презентирани на меѓународната конференција “The International Scientific-Practical Conference: Civil Dialogue, Forms, Mechanisms, Barriers and Prospect of Development”.

Проектот е ко-финансиран од страна на ЕУ во рамките на Европскиот Социјален Фонд. Траење на проектот: 02.01.2014-03.09.2015.

Веб страна: [www.conferences.localdevelopment.eu](http://www.conferences.localdevelopment.eu)

Во текот на досегашната академска и професионална кариера е член или активен учесник во повеќе професионални мрежи и асоцијации и член во уредувачки одбори во повеќе домашни и странски научни/стручни списанија.

Во досегашниот период бил член и учесник во следниве факултетски и универзитетски тела:

- Член на Наставно-научниот Совет на Интердисциплинарните студии по јавна администрација (Декември, 2006-Август, 2007) при Универзитетот Св.Климент Охридски- Битола;

- Член на Наставно-научниот Совет на Факултетот за администрација и менаџмент на информациски системи- Битола (Април, 2010-Септември, 2014) при Универзитетот Св.Климент Охридски- Битола;
- Член на Универзитетската Комисија за Самоевалуација (Мај, 2011-Мај, 2015) при Универзитетот Св.Климент Охридски- Битола;
- Заменик-член на дисциплинската Комисија при Факултетот за администрација и менаџмент на информациски системи- Битола;
- Секретар на последипломските (II циклус) студии на насоката по Јавна администрација на Факултетот за администрација и менаџмент на информациски системи- Битола (Септември, 2007-Октомври, 2010);
- Секретар на последипломските (II циклус) студии на Факултетот за администрација и менаџмент на информациски системи- Битола (Декември, 2011-Декември, 2013);
- Секретар на последипломските (II циклус) студии на Факултетот за администрација и менаџмент на информациски системи- Битола (Декември, 2013-Септември, 2014);
- Член на работната група за изработка на методологија на научни трудови на Факултетот за администрација и менаџмент на информациски системи- Битола;
- Член на Комисијата за избор и ангажирање на истакнат стручњак од практиката согласно Законот за високо образование при Факултетот за администрација и менаџмент на информациски системи- Битола.

Трудовите објавени пред изборот во наставно-научно звање доцент се рецензирани во Рефератот на Рецензионата комисија објавен во Универзитетскиот Билтен Бр. 335 од 01.04.2010 година на Универзитетот Св. Климент Охридски- Битола.

Согласно законските прописи, доцент д-р Бранко Димески во последните пет години ги објавил следниве трудови од кои најголем дел во меѓународни научни публикации и меѓународни научни списанија:

1. Димески, Б. 2010. Реформски Концепти во Локалните Самоуправи во Република Македонија. Факултет за администрација и менаџмент на информациски системи, Универзитет Св.Климент Охридски- Битола, ISBN: 978-608-65059-3-6. Стручна книга- Учебно помагало.

2. Dimeski, B., Boskoska, M. and Prisajganec, M. 2010. Electroning Voting: Necessity or Fiction. Paper presented at the 18th NISPAcee Annual Conference- "Public Administration in Times of Crisis", Conference Proceedings, May 12-14, Warsaw, Poland, ISBN: 978-80-89013-52-4. ТРУД во Меѓународна научна публикација.
3. Boskoska, M., Dimeski, B. and Prisajganec, M. 2010. The Necessity of Coordination Between Monetary and Fiscal Policy in Republic of Macedonia in Time of Crisis. Paper presented at the 18th NISPAcee Annual Conference- "Public Administration in Times of Crisis", Conference Proceedings, May 12-14, Warsaw, Poland, ISBN: 978-80-89013-52-4. ТРУД во Меѓународна научна публикација.
4. Димески, Б. и Витански, Д. 2010. Мерење на перформансите во административниот сектор. Универзитет Св.Климент Охридски- Битола, Научно списание- Хоризонти, година VI, Бр. 6, Декември, 2010, стр. 177-187, ISSN: 1857-6206. ТРУД во научно списание.
5. Dimeski, B., Markovska, M. and Prisaganec, M. 2010. Informatics as a Basis for Efficiency Control in Local Governments in the Republic of Macedonia. Paper presented at the XVII Festival of IT Achievements (INFOFEST), Budva, September 26 - October 2, Festival Catalog, pp. 151-162. ТРУД во Зборник на стручни трудови.
6. Dimeski, B. 2011. The Regional GDP Inter-relationships: Macedonian Regions. Paper presented at the 4th International Conference for Entrepreneurship, Innovation and Regional Development- "From Entrepreneurial Learning to Innovations and Regional Development", Conference Proceedings, May 5-7, Ohrid, Macedonia, pp. 225-231, ISSN: 978-9963-7355-4-9. ТРУД во Меѓународна научна публикација.
7. Пеливанова, Н. и Димески, Б. 2011. Функционирање на административното судство во Република Македонија. International Scientific Journal- Horizons, Година VII, Бр. 7, Универзитет Св.Климент Охридски- Битола, Декември, 2011. ТРУД во Меѓународно научно списание.
8. Dimeski, B., Patoska, A. and Panovska-Boskoska, V. 2011. Ministry of Public Administration in the Republic of Macedonia: Necessity and Future Challenge in Health Reform. Paper presented at the 19th NISPAcee Annual Conference- "Public Administration of the Future", Conference Proceedings, May 19-22, Varna, Bulgaria, ISBN: 978-80-89013-55-5. ТРУД во Меѓународна научна публикација.
9. Savoska S. and Dimeski, B. 2011. The Future Challenge: Data Warehouse as a Method of Data Integration from Public Administration Legacy Systems for Decision-making in Republic of Macedonia. Paper presented at the 5th International Conference on Information Systems & GRID Technologies, Conference Proceedings, May, 27-28, Sofia, Bulgaria, ISSN: 1314-4855. ТРУД во Меѓународна научна публикација.

10. Dimeski, B. 2011. Global Recession: Does New Public Management work in Macedonia? *Journal of Public Administration and Policy Research, Academic Journals*, June, Vol. (3) No.6: 188-197, ISSN: 2141-2480. ТРУД во Меѓународно научно списание.
11. Dimeski, B. and Patoska, A. 2011. The Economic Consequences of Public Administration Reforms in the Republic of Macedonia, *Journal of International Scientific Publications*, Vol. (5) p. 1: 233-247, ISSN: 1313-2555. ТРУД во Меѓународно научно списание.
12. Димески, Б., Пеливанова, Н. и Ристовска М. 2011. Теоретски и емпириски аспекти на јавната управа во локалните самоуправи во Република Македонија. *International Scientific Journal- Horizons*, Година VII, Бр. 7, Универзитет Св.Климент Охридски- Битола, Декември, 2011. ТРУД во Меѓународно научно списание.
13. Dimeski, B. 2011. Public Administration Reform Process in Macedonia: Between Politics and Good Governance. *International Journal of Politics and Good Governance*, Volume 2, No. 2, 4 Quarter IV, ISSN: 0976-1195. Труд во научно списание.
14. Branko DIMESKI, St. Kliment Ohridski University (F.Y.R. of Macedonia); Lucica MATEI, NSPSPA (Romania); Juraj NEMEC, Matej Bel University (Slovakia) & David SPACEK, Masaryk University (Czech Republic). 2011. Public Management education in Central Europe: How far did we progress – III?, Permanent Study Group, PSG IX: Public Administration and Teaching. Paper presented at the 33rd Annual Conference of EGPA (European Group of Public Administration), “Sustainable Public Sector Reforms for Times of Crisis” Conference Proceedings, September 7-9, Bucharest, Romania. Труд во научна/стручна публикација.
15. Dimeski, B., Panovska-Boskoska, V. and Boskoska, M. 2012. Managing and Financing Internal Security Agencies: The Case of Macedonia. Paper presented at the 20th NISPAcee Annual Conference- “Public Administration East and West: Twenty Years of Development”, Conference Proceedings, May 23-26, Ohrid, Macedonia, ISBN: 978-80-89013-63-0. ТРУД во Меѓународна научна публикација.
16. Savoska S. and Dimeski, B. 2012. Good Governance in Local Public Administration: IT Potentials for People-oriented Economic Development in Macedonia. Paper presented at the 20th NISPAcee Annual Conference- “Public Administration East and West: Twenty Years of Development”, Conference Proceedings, May 23-26, Ohrid, Macedonia, ISBN: 978-80-89013-63-0. ТРУД во Меѓународна научна публикација.
17. Angelevska-Dichovska, M., Patoska, A. and Dimeski, B. 2012. Business-Oriented Administrative Reform in Macedonia and European Countries: A Comparative Analysis. Paper presented at the 20th NISPAcee Annual Conference- “Public Administration East and West: Twenty Years of Development”, Conference Proceedings, May 23-26, Ohrid, Macedonia, ISBN: 978-80-89013-63-0. ТРУД во Меѓународна научна публикација.

- 18.Savoska S. and Dimeski, B. 2012. System Analysis of Information Systems for Local Economic Development Modeling- Case Study for the Region Pelagonia in Republic of Macedonia. Paper presented at the 6th International Conference on Information Systems & GRID Technologies, Conference Proceedings, June, 1-3, Sofia, Bulgaria, ISSN: 1314-4855. ТРУД во Меѓународна научна публикација.
- 19.Patoska, A. and Dimeski, B. 2013. The Instrument for Pre-Accession Funds, Their Usage and Implementation: The Case of Macedonia. Paper presented at the 21st NISPAcee Annual Conference- “Regionalisation and Inter-Regional Cooperation”, Conference Proceedings, May 16-18, Belgrade, Serbia, ISBN: 978-80-89013-64-2. ТРУД во Меѓународна научна публикација.
- 20.Savoska S. and Dimeski, B. 2014. Re-engineering of Software Processes in Municipality for Construction Permission Requests. Paper presented at the 8th International Conference on Information Systems & GRID Technologies, Conference Proceedings, May, 30-31, Sofia, Bulgaria. (In Print), ISSN: 1314-4855. ТРУД во Меѓународна научна публикација.
21. Patoska A., Savoska S. and Dimeski B. 2015. “Local Government Capacities and Civil Organizations in Macedonia: Current States and Implications”. Paper presented at the International Scientific-Practical Conference: Civil Dialogue, Forms, Mechanisms, Barriers and Prospect of Development, Conference Proceedings, Centre for Local Development Foundation, Lublin, Poland, ISBN: 978-83-932261-3-9 (print), ISBN: 978-83-932261-4-6 (online). ТРУД во научна/стручна монографија објавена во странство.

#### **IV. Заклучок и предлог**

Рецензентската комисија со внимание ја прегледа и оцени приложената пријава со соодветната документација на кандидатот доцент д-р Бранко Димески и констатира дека истата ги исполнува во целост условите и критериумите наведени во Законот за високо образование, Статутот на Универзитетот „Св. Климент Охридски“-Битола, Правилникот за критериумите и постапка за избор во наставно-научни, наставни, наставно-стручни и соработнички звања на Универзитетот „Св. Климент Охридски“-Битола и општите акти на Правниот факултет- Кичево, за избор во наставно-научно звање – вонреден професор во научните области Јавна управа (50901) и Јавни служби (50902). Во прилог на тоа е и фактот дека темите што кандидатот ги обработувал во неговиот магистерски труд и докторска дисертација се блиско поврзани со содржините на областа во која ќе биде избран, како и дека тој располага со десетгодишно наставно-образовно и истражувачко искуство почнувајќи од Факултетот за политички науки/кривични право при Државниот Универзитет Апалачиан во САД (2003-2005), Интердисциплинарните студии по јавна администрација при Универзитетот „Св. Климент Охридски“-Битола (2006-2007), Факултетот за администрација и менаџмент на информациски системи при Универзитетот

„Св. Климент Охридски“-Битола (2007-2014) и Правен факултет- Кичево при Универзитетот „Св. Климент Охридски“-Битола (2014- денес) како помлад истражувач, асистент, повторно асистент и доцент по предмети од научното поле и соодветните области.

Имајќи предвид дека доцент д-р Бранко Димески објавил научни и стручни трудови, учествувал на меѓународни научни конференции и во домашни и меѓународни проекти, преку кои се потврдил и ги афирмирал своите знаења и компетентност, особено во областите Јавна управа (50901) и Јавни служби (50902), како и неговиот вкупен ангажман во наставниот-образовниот процес на прв, втор и трет циклус студии што се потврдува и преку позитивната оценка од универзитетската самоевалуација, се дава оценка дека станува збор за научен работник кој е трудољубив и продуктивен член на универзитетската заедница. Поаѓајќи од погоре изнесените оценки и констатации, а имајќи ја предвид содржината на целокупната наставно-образовна, научно-истражувачка, стручна и апликативна активност на кандидатот, **Рецензентската комисија во состав: вон. проф. д-р Мемет Мемети- претседател, вон. проф. д-р Мимоза Богданоска-Јовановска- член и вон. проф. д-р Фадил Зендели- член со задоволство му предлага на Наставно-научниот совет на Правен факултет- Кичево при Универзитетот „Св. Климент Охридски“-Битола, да го прифати овој извештај и да го избере д-р Бранко Димески за наставник во наставно-научно звање вонреден професор во научните области Јавна управа (50901) и Јавни служби (50902).**

#### **Рецензентска комисија:**

1. Вон. Проф. д-р Мемет Мемети- претседател, Универзитет на Југоисточна Европа- Тетово, с.р.
2. Вон. Проф. д-р Мимоза Богданоска- Јовановска-член, ФИКТ при УКЛЮ-Битола, с.р.
3. Вон. Проф. д-р Фадил Зендели- член, Универзитет на Југоисточна Европа- Тетово, с.р.